

REGOLAMENT TAL-KUMMISSJONI (UE) 2020/1684**tat-12 ta' Novembru 2020****li jemenda l-Anness VI tar-Regolament (KE) Nru 1223/2009 tal-Parlament Ewropew u tal-Kunsill
dwar il-prodotti kozmetiċi****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1223/2009 tal-Parlament Ewropew u tal-Kunsill tat-30 ta' Novembru 2009 dwar il-prodotti kozmetiċi ⁽¹⁾, u b'mod partikolari l-Artikolu 31(2) tiegħu,

Billi:

- (1) Il-Kumitat Xjentifiku dwar is-Sikurezza tal-Konsumatur (SCCS) ikkonkluda fl-opinjoni tat-13 ta' Diċembru 2019 ⁽²⁾ ("l-opinjoni SCCS") li l-użu tal-Methoxypropylamino Cyclohexenylidene Ethoxyethylcyanoacetate bħala filtru fil-prodotti kozmetiċi f'koncentrazzjoni massima ta' 3 % huwa sikur. It-tossicità permezz tal-inalazzjoni ma kinitx valutata fl-opinjoni SCCS għax ma giet provduta l-ebda *data*. Għalhekk, l-opinjoni tal-SCCS ma tapplika għal ebda prodott kozmetiku li jista' jiġi sprejjet li jista' jwassal għall-espożizzjoni tal-pulmuni tal-konsumatur permezz tal-inalazzjoni.
- (2) L-SCCS ikkonkludiet ukoll fl-opinjoni tagħha li l-Methoxypropylamino Cyclohexenylidene Ethoxyethylcyanoacetate huwa ammin sekondarju, u għalhekk huwa suxxettibbli għan-nitrosazzjoni u l-formazzjoni tan-nitrożammini. M'għandux jintuża flimkien ma sustanzi nitrosanti. Il-kontenut tan-nitrożammina għandu jkun inqas minn 50 ppb.
- (3) Fid-dawl tal-opinjoni tal-SCCS u sabiex jiġi meqjus il-progress tekniku u xjentifiku, l-użu tal-Methoxypropylamino Cyclohexenylidene Ethoxyethylcyanoacetate bħala filtru tal-UV fil-prodotti kozmetiċi jenhtieg li jkun awtorizzat f'koncentrazzjoni massima ta' 3 %, hlief fużi li jistgħu jwasslu għall-esponiment tal-pulmuni tal-utent aħhari permezz tan-nifs.
- (4) Għalhekk jenhtieg li l-Anness VI tar-Regolament (KE) Nru 1223/2009 jiġi emendat skont dan.
- (5) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Prodotti Kozmetiċi,

ADOTTAT DAN IR-REGOLAMENT:

Artikolu 1

L-Anness VI tar-Regolament (KE) Nru 1223/2009 huwa emendat f'konformità mal-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Novembru 2020.

*Għall-Kummissjoni**Il-President*

Ursula VON DER LEYEN

⁽¹⁾ ĠU L 342, 22.12.2009, p. 59.⁽²⁾ SCCS/1605/19.

Fl-Anness VI tar-Regolament (KE) Nru 1223/2009, tiżdied l-entrata li ġejja:

Numru ta' referenza	Identifikazzjoni tas-sustanza				Kundizzjonijiet			Liema kliem għandu jintuża fil-kundizzjonijiet tal-użu u t-twissijiet
	Isem kimiku/INN/XAN	Isem tal-glossarju ta' Ingredjenti Komuni	Numru CAS	Numru KE	Tip ta' prodott, partijiet tal-ġisem	Koncentrazzjoni massima f'preparazzjoni lesta għall-użu	Oħrajn	
a	b	c	d	e	f	g	h	i
"32	acetat ta' 2-etossietil (2Z) -2-ċjano-2-[3-(3-metossipropilammino) ċikloess-2-en-1-iliden]	Methoxypropylamino Cyclohexenylidene Ethoxyethylcyanoacetate	1419401-88-9	700-860-3		3 %	— Ma għandux jintuża f'applikazzjonijiet li jistgħu jwasslu għall-esponiment tal-pulmuni tal-utent aħħari permezz tan-nifs — Tużax ma' agenti nitrosanti — Kontenut massimu ta' nitrosammina: 50 µg/kg — Żomm f'kontenituri ħielsa min-nitriti"	